

# महानगर में कस्टम्स ने जब्त किए 1.51 करोड़ के विदेशी सिगरेट

सन्मार्ग संवाददाता


कोलकाता : कस्टम्स अधिकारियों ने महानगर व आसपास के इलाकों में अभियान चलाकर 1.74 करोड़ रुपये के विदेशी सिगरेट जब्त किए हैं। इसके अलावा सिगरेट की तस्करी में इस्तेमाल एक मिनी वैन को भी जब्त किया गया है।

चीफ कमिश्नर ऑफ कस्टम्स पी.के अग्रवाल ने बताया कि शनिवार को गुप्त सूचना मिली कि बड़ाबाजार के राजा कटरा स्थित एक गोदाम में भारी मात्रा में विदेशी सिगरेट रखे गए हैं। उक्त सूचना के आधार पर ही अधिकारियों ने राजा कटरा के एक गोदाम में छापामारी की। छापामारी के दौरान वहां पर भारी मात्रा में विदेशी सिगरेट मिले। जब्त सिगरेट की कीमत बाजार में 1.51 करोड़ रुपये बतायी गयी है। हालांकि इस मामले में किसी की गिरफ्तारी नहीं हुई। वहीं दूसरी ओर कस्टम्स अधिकारियों ने हावड़ा के फोरशोर रोड पर विदेशी सिगरेट का खेप लेकर जा रहे टाटा एस को पकड़ा।

उक्त टाटा एस से जब्त सिगरेट की कीमत बाजार में 23.60 लाख

■ कस्टम्स अधिकारियों ने चलाया अभियान

■ हावड़ा में 23.60 रुपये के विदेशी सिगरेट बरामद



रुपये बतायी गयी है। कस्टम्स अधिकारियों के अनुसार शनिवार की दोपहर जब एक टाटा एस विदेशी सिगरेट का खेप लेकर हावड़ा स्टेशन से खिदिरपुर की तरफ जा रहा था तभी बीच रास्ते में फोरशोर रोड पर अधिकारियों ने वाहन को पकड़ा। तलाशी लेने पर वाहन से विदेशी सिगरेट जब्त किए गए।